
Dakshinakalika Stava

ದಕ್ಷಿಣಕಾಲಿಕಾಸ್ತವಃ

Document Information



Text title : Dakshinakalika Stava

File name : dakShiNakAlikAstavaH.itx

Category : devii, devI, stava

Location : doc_devii

Transliterated by : Ruma Dewan

Proofread by : Ruma Dewan

Description/comments : shyAmArahasyam | chaturthaH parichChedaH || kAlIkAparamarahasye
kAlIhRidaye

Latest update : March 19, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 19, 2025

sanskritdocuments.org

ದಕ್ಷಿಣಕಾಲಿಕಾಸ್ತವಃ



(ಶ್ಯಾಮಾರಹಸ್ಯೇ)

ಮಹಾಕಾಲಭೈರವ ಉವಾಚ .

ಸ್ತವರಾಜಂ ಶೃಣು ರಾಮ ! ಸರ್ವಕಾಲಮನೋಹರಂ .

ಯಸ್ಯ ಸ್ಮರಣಮಾತ್ರೇಣ ಕಾಲಿಕಾ ಸಂಪ್ರಸೀದತಿ .. 1..

ಯಜ್ಞಕ್ತಸ್ತ್ವಂ ಯದೇವಾಸಿ ಭೃಗುವಂಶಸಮುದ್ಭವ ! .

ಗೋಪನೀಯಂ ಪ್ರಯತ್ನ ಏನ ಪಠನೀಯಂ ಪರಾತ್ಪರಂ .. 2..

ಕಾಲೀಸ್ತೋತ್ರಂ ಮಮ ಪ್ರೇಯಃ ಕಸ್ಮೈಚಿನ್ನ ಪ್ರಕಾಶಿತಂ .

ಕಥ್ಯತೇ ತ್ವದನುರೋಧಾತ್ ಸರ್ವಪಾಪಪ್ರಣಾಶನಂ .. 3..

ಶೃಣು ರಾಮ ! ಶೃಣು ರಾಮ ! ಶೃಣು ರಾಮ ! ಸದೈವ ಹಿ .

ಗೋಪನೀಯಂ ಗೋಪನೀಯಂ ಗೋಪನೀಯಂ ನ ಸಂಶಯಃ .. 4..

ಅಥ ಸ್ತೋತ್ರಂ .

ಗಣರಾತ್ರೇ ಮುಕ್ತಕೇಶೋ ನಗ್ನಃ ಶಕ್ತಿಸುಸಂಗತಃ .

ರಕ್ತಚಂದನಸಿಂದೂರೈಸ್ತಥಾ ಪಂಚೋಪಚಾರಕೈಃ .. 1..

ಮತ್ಸ್ಯಮಾಂಸಸುರಾದ್ಯೈಶ್ಚ ತಾಂಬೂಲೈಶ್ಚ ವಿಶೇಷತಃ .

ಪೂಜಯಿತ್ವಾ ಮಹಾಕಾಲೀಂ ಮಹಾಕಾಲರತಾತುರಾಂ .. 2..

ತೀರ್ಥಪಾನಂ ವಿಧಾಯಾದೌ ತಾಂಬೂಲಂ ಭಕ್ಷಯೇತ್ತತಃ .

ಭಗಲಿಂಗಾಮೃತಂ ಮಧ್ಯೇ ನಿವೇದಯೇತ್ ಸುಸಾಧಕಃ .. 3..

ಜಪಿತ್ವಾ ಚ ಮಹಾಮಂತ್ರಂ ಕಾಲೀರೂಪಂ ಮನೋಹರಂ .

ಮನಸಾ ಚಿಂತಯೇತ್ಕಾಲೀಂ ಪಠನ್ ಸ್ತೋತ್ರಂತು ಸಾಧಕಃ .. 4..

ರಕ್ಷೋಯಕ್ಷಪಿಶಾಚೇಭ್ಯೋ ನಿತ್ಯಂ ರಕ್ಷಾಕರಂ ಪಠಂ .

ಪ್ರಸನ್ನಾ ಕಾಲಿಕಾ ತಸ್ಯ ಪುತ್ರತ್ವೇನಾನುಕಂಪತೇ .. 5..

ದಕ್ಷಿಣೇ ಕಾಲಿಕೇ ! ಮಾತರ್ಮುಂಡಮಾಲಾವಿಭೂಷಿತೇ ! .

ಭಕ್ತತ್ರಾಣವ್ಯಗ್ರಚಿತ್ತೇ ! ಯಮಜಾಡ್ಯಂ ವಿನಾಶಯ .. 6..

ಜ್ವಲಚ್ಚಿತ್ತಾಗ್ನಿಮಧ್ಯಸ್ಥೇ ! ಪರಿವಾರಸಮನ್ವಿತೇ .

ತ್ವತ್ಪದಾಂಭೋಜಮಾಪನ್ನಂ ರಕ್ಷ ಮಾಂ ಪುತ್ರವತ್ ಸದಾ .. 7..

ಮಹಾಮೇಘಭೃವಿನ್ಯಾಸೇ ! ಮುಕ್ತಕೇಶಿ ! ಚತುರ್ಭುಜೇ ! .

ಪಾಂಡಿತ್ಯಂ ಕವಿತಾಂಚೈವ ಮಹ್ಯಂ ದೇಹಿ ಮಹೇಶ್ವರಿ ! .. 8..
 ವಾಮೋದ್ಧ್ವೇ ಚ ಮಹಾಖಡ್ಗಂ ವಿಧಾರಯಸಿ ಶಂಕರಿ !
 ಅಧೋಲಸಚ್ಚಿನ್ನಮುಂಡೇ ! ಮಮ ವಿಘ್ನಂ ವಿನಾಶಯ .. 9..
 ಅಭಯಂ ದಕ್ಷಿಣೇ ಚೋದ್ಧ್ವೇ ತಥಾಧಃಪಾಣಿನಾ ವರಂ .
 ಕಂಠಸಂಸಕ್ತ ಮುಂಡಾಲಿ ! ಮಹಾಕಾಲಿ ! ನಮೋಽಸ್ತು ತೇ .. 10..
 ಫಲಂ -

ಸತತಂ ತ್ವತ್ಸ್ವರೂಪಂ ಯೇ ಸ್ಮರಂತಿ ಸಾಧಕೋತ್ತಮಾಃ .
 ತೇಷಾಂ ಸಮಸ್ತಶಾಸ್ತ್ರೇಷು ಗತಿರವ್ಯಾಹತಾ ಸದಾ .. 11..
 ಚಿಂತಯಾಮಿ ಚ ತ್ವನ್ನಾಮ ರಕ್ಷ ಮಾಂ ಸರ್ವತಃ ಸದಾ .
 ದಿಗಂಬರೀಂ ಕರಾಲಾಸ್ಯಾಂ ಘೋರದಂಷ್ಟ್ರಾಂ ಭಯಾನಕಾಂ .. 12..
 ಕರ್ಣಮೂಲೇ ಶವಯುಗ್ಮಾಂ ಸ್ಥೂಲತುಂಗಪಯೋಧರಾಂ .
 ಮಹಾರೌದ್ರೀಂ ಮಹಾಘೋರಾಂ ಶ್ಮಶಾನಾಲಯವಾಸಿನೀಂ .. 13..
 ಶವಪಾಣಿಸಮೂಹೈಶ್ಚ ಕೃತಕಾಂಚೀಂ ಹಸನ್ಮುಖೀಂ .
 ಓಷ್ಠಪ್ರಾಂತಗಲದ್ರಕ್ತಧಾರಾವಿಸ್ಫುರಿತಾನನಾಂ .. 14..
 ಮುಂಡಾಲೀಸಂಸ್ಪೃವದ್ರಕ್ತೈಃ ಸರ್ವಾಂಗೇ ಚಾರುಚರ್ಚಿತಾಂ .
 ಶಿವಾಭಿಘೋರರಾವಾಭಿಶ್ಚತುರ್ದಿಕ್ಷು ಸಮನ್ವಿತಾಂ .. 15..
 ಪೂಜಾಕಾಲೇ ಪಠೇದ್ಯಸ್ತು ಸದ್ಭಾವಪುಲಕೋ ಬುಧಃ .
 ಸ ಭವೇತ್ಕಾಲಿಕಾಪುತ್ರ ಇತಿ ಖ್ಯಾತಿಮುಪಾಗತಃ .. 16..
 ರಜಸ್ವಲಾಭಗಂ ಪಶ್ಯನ್ ಜಪ್ತ್ವಾ ಕಾಲೀಮಹಾಮನುಂ .
 ಸ್ತವೇನಾನೇನ ಸಂಸ್ತುತ್ಯ ಸಾಧಕಃ ಕಿಂ ನ ಸಾಧಯೇತ್ .. 14..
 ಅಷ್ಟೋತ್ತರಶತಂಜಪ್ತ್ವಾ ಯೋನಿಮಾಮಂತ್ರ ಮಂತ್ರವಿತ್ .. 15..
 ಸಂಗಮ್ಯ ಪಠನಾದಸ್ಯ ಸರ್ವವಿದ್ಯಶ್ಚರೋ ಭವೇತ್ .
 ಮಾತೇವ ದಕ್ಷಿಣಾ ತಸ್ಯ ಸರ್ವತ್ರ ಹಿತಕಾರಿಣೀ .
 ತಸ್ಯ ದೇಹೇ ಸದಾ ಕಾಲೀ ವಸೇದ್ರಾಮ ! ನ ಸಂಶಯಃ .. 16..
 ಪೂಜಾಜಪವಿಹೀನಾಯ ಸ್ತ್ರೀಸುರಾನಿಂದಕಾಯ ಚ .
 ಷಣ್ಮಾರ್ಗಸ್ಯ ರೋಧಕಾಯ ಗುರ್ವಭಕ್ತಾಯ ಸರ್ವದಾ .. 17..
 ಶೃಣು ವತ್ಸ ! ಪ್ರಯತ್ನೇನ ಸ್ತವಮೇನಂ ನ ದರ್ಶಯೇತ್ .
 ಪ್ರಮಾದಾದ್ದರ್ಶನಾದ್ವಾಪಿ ತಸ್ಯ ಸಿದ್ಧಿರ್ಭವೇನ್ನ ಹಿ .. 18..
 ಇತಿ ಶ್ಯಾಮಾರಹಸ್ಯವರ್ಣಿತಂ ಕಾಲಿಕಾಪರಮರಹಸ್ಯೇ ಕಾಲೀಹೃದಯೇ
 ಮಹಾಕಾಲಭೈರವಪರಶುರಾಮಸಂವಾದೇ ಶ್ರೀದಕ್ಷಿಣಕಾಲಿಕಾಸ್ತವಃ ಸಂಪೂರ್ಣಃ .
 -.. ಶ್ಯಾಮಾರಹಸ್ಯಂ . ಚತುರ್ಥಃ ಪರಿಚ್ಛೇದಃ ..

- .. shyAmArahasyam . chaturthaH parichChedaH ..

Encoded and proofread by Ruma Dewan

Dakshinakalika Stava

pdf was typeset on March 19, 2025

Please send corrections to sanskrit@cheerful.com

